

కారుకు ఓటేస్తే నిరంతర అభివృద్ధి

- తొమ్మిదేళ్లలో జరిగిన అభివృద్ధి కండ్ల ముందుంది
- బీఆర్ఎస్ అభ్యర్థి, ఎమ్మెల్యే సతీశ్ కుమార్
- బీఆర్ఎస్లో చేరిక గోవర్ధన గిరి యువకులు

అక్కన్నపేట, నవంబర్ 18: కారు గుర్తుకు ఓటేస్తే అభివృద్ధి నిరంతరంగా కొనసాగుతుందని, చేతి గుర్తుకు ఓటేస్తే మన బతుకులు ఆగమైపోతాయని ఓటర్ల ఆలోచించి నిర్ణయం తీసుకోవాలని హుస్సాబాద్ బీఆర్ఎస్ అభ్యర్థి, ఎమ్మెల్యే వొడితల సతీశ్ కుమార్ అన్నారు. శనివారం మండలంలోని గోవర్ధనగిరి గ్రామానికి చెందిన 50 మంది ముదిరాజ్ యువకులు బీఆర్ఎస్ మండలాధ్యక్షుడు పెసర సాంబరాజు ఆధ్వర్యంలో ఎమ్మెల్యే సతీశ్ కుమార్ సమక్షంలో బీఆర్ఎస్లో చేరారు. వారికి ఎమ్మెల్యే గులాబీ కండువా కప్పి బీఆర్ఎస్లోకి ఆహ్వానించారు. అనంతరం ఎమ్మెల్యే సతీశ్ కుమార్ మాట్లాడుతూ.. ఈ ఎన్నికలు చాలా కీలకమైనవని, పాపాటున కాంగ్రెస్, బీజేపీలకు ఓటు వేస్తే జీవితాంతం మనకుమనమే వేసుకున్న శిక్ష అవుతుందన్నారు. నియోజకవర్గంలో తొమ్మిదేండ్లలో జరిగిన అభివృద్ధి కండ్ల ముందు కనపడుతుందని చెప్పారు. ప్రజల సంక్షేమం, అభి



బీఆర్ఎస్లో చేరుతున్న యువకులకు కండువా కప్పి ఆహ్వానిస్తున్న ఎమ్మెల్యే సతీశ్ కుమార్

వృద్ధి లక్ష్యంగా పని చేసే బీఆర్ఎస్ను ఆదరించి మరోసారి గెలిపించాలని కోరారు. ఎన్నికల సమరంలో యువత ముందుండి బీఆర్ఎస్ ప్రభుత్వం చేసిన అభివృద్ధి, సంక్షేమ పథకాల గురించి విస్తృతంగా ప్రచారం చేయాలని కోరారు. బీఆర్ఎస్ను ఎదుర్కొనలేక ప్రతిపక్ష నాయకులు అసత్య ఆరోపణలు చేస్తున్నాయని మండిపడ్డారు. ప్రతి గడపకూ సీఎం కేసీఆర్ సంక్షేమ ఫలాలు అందుతున్నాయన్నారు. గడిచిన తొమ్మిదేండ్లలో నియోజకవర్గం అన్నిరంగాల్లో ముందం

జలో ఉందని తెలిపారు. ఉద్యమ పార్టీ బీఆర్ఎస్ ప్రజలు అండగా నిలిచి కారు గుర్తుకు ఓటేసి అఖండ మెజార్టీని అందించాలని విజ్ఞప్తి చేశారు. ఎల్లప్పుడూ ప్రజలకు అందుబాటులో ఉండి సేవచేస్తానని హామీ ఇచ్చారు. కార్యక్రమంలో ఎంపీపీ మాలోత్ లక్ష్మీబీలూనాయక్, జడ్పీటీసీ భూక్యా మంగ, పెండెల ఐలయ్య, ఇనంపల్లి రవీందర్, పెండెల రమా, వెల్లి శోభారాణి, పీఠర వెంకట్రాంరావు, గాదగోని కొరయ్య తదితరులు పాల్గొన్నారు.

పదేండ్లలో వందేండ్ల అభివృద్ధి



గజ్వేల్లో ప్రచారం చేస్తున్న ఎమ్మెల్యే డాక్టర్ యాదవరెడ్డి, తదితరులు

గజ్వేల్ అర్బన్, నవంబర్ 18: సీఎం కేసీఆర్ కు ఓటు వేసి గజ్వేల్ లో జరిగిన అభివృద్ధిని గెలిపించాలని ఎమ్మెల్యే డాక్టర్ యాదవరెడ్డి అన్నారు. శనివారం గజ్వేల్ లో నిర్వహించిన బీఆర్ఎస్ ఇంటింటి ప్రచారంలో పాల్గొన్నారు. ఈ సందర్భంగా మున్సిపల్ చైర్మన్ ఎన్సీ రాజమౌళి తో కలిసి గజ్వేల్ ప్రజాపూర్ మున్సిపాలిటీలో జరిగిన అభివృద్ధిని ప్రజలకు వివరించి కేసీఆర్ కు ఓటు వేసి మూడోసారి సీఎం చేయాలని కోరారు. గత పాలకుల నిర్లక్ష్యంతో దశాబ్దాలుగా నిర్లక్ష్యానికి గురైన గజ్వేల్-ప్రజాపూర్ మున్సిపాలిటీతో పాటు నియోజకవర్గాన్ని సీఎం కేసీఆర్ పదేండ్లలోనే వందేండ్ల అభివృద్ధి చేశారన్నారు. ఇంటింటికి తాగునీరు, మౌలిక వసతులు, అద్భుతమైన రహదారులు, చిన్నారులకు, యువతకు కాంప్లెక్స్ స్థాయిలో పాఠశాలలు, కళాశాలలు ఏర్పాటు చేసిన ఘనత సీఎం కేసీఆర్ దేనన్నారు. సూదిముందుకు కూడా ఇబ్బందిపడ గజ్వేల్ ప్రజలకు అన్ని రకాల వైద్యసేవలందించే జిల్లా స్థాయి దవాఖానతోపాటు తల్లిబిడ్డల కోసం ప్రత్యేక దవాఖానను నిర్మించినట్లు తెలిపారు. సమీకృత మార్కెట్, ఐపీసీ, గజ్వేల్ కు రింగురోడ్డు, రైల్వేలైన్ కేసీఆర్ వల్లే సాధ్యమయ్యాయన్నారు. ప్రజలంతా కేసీఆర్ కు ఓటు వేసి భారీ మెజార్టీతో గెలిపిస్తే గజ్వేల్ మరింత అభివృద్ధి చెందుతుందన్నారు. కార్యక్రమంలో కౌన్సిలర్ కూరాకుల శ్రీనివాస్, యువత అధ్యక్షుడు స్వామిచారి, నాయకులు జక్కల శ్రీనివాస్, భూపాలరెడ్డి, ఆర్ కే శ్రీనివాస్, కూరాకుల సాయి తదితరులు పాల్గొన్నారు.

ఓటమి భయంతోనే దుష్ప్రచారాలు

- ఊర్లు పోతాయనడం ఉట్టి పుకార్..
- మాజీ ఎమ్మెల్యే ఫరూఖ్ హుస్సేన్

తొగుట, నవంబర్ 18: దుబ్బాకలో కొత్త ప్రభాకర్ రెడ్డి విజయం ఖాయమైందని, ఓటమి భయంతోనే ప్రతిపక్ష నాయకులు గ్రామాలు పోతాయంటూ దుష్ప్రచారం చేస్తున్నారని మాజీ ఎమ్మెల్యే ఫరూఖ్ హుస్సేన్ వ్యాఖ్యానించారు. మండలంలోని వెంకటరావుపేటలో నిర్వహించిన ప్రచార కార్యక్రమంలో పాల్గొన్నారు. గత ఉప ఎన్నికలో అలవికాని హామీలిచ్చి మోసం చేసిన రఘునందన్ రావు మరోసారి గెలవడానికి కుట్రలకు పాల్పడుతున్నారని ఆరోపించారు. నోరు తెరిస్తే చాలు కాంగ్రెస్, బీజేపీ నాయకులు వెంకటరావుపేట, చందాపూర్, లింగాపూర్, ఎల్ బంజేరుపల్లి, జస్టిలింగారెడ్డి పల్లి, చెప్పాలి, లింగంపేట, రాంపూర్, తొగుట తదితర గ్రామాలు పోతాయని దుష్ప్రచారం చేస్తున్నారని ఆరోపించారు. మల్లన్నసాగర్ నిర్మాణం చేసుకున్నా కూడవెల్లి వాగులోకి, చెరువు, కుంటల్లోకి మల్లన్నసాగర్ నీళ్లు వస్తున్నాయన్నారు. ఈ సందర్భంలో ఊర్లు పోతాయని పుకార్లు పుట్టించడం ప్రజలను తప్పుదారి పట్టించడమేనన్నారు. అబద్ధాలు మాట్లాడుతున్న వీరిపై చట్టప



మాట్లాడుతున్న మాజీ ఎమ్మెల్యే ఫరూఖ్ హుస్సేన్

రంగా చర్యలు తీసుకోవాలని డిమాండ్ చేశారు. గ్రామాలు పోతాయన్న మీరు అంజనేయస్వామి సాక్షిగా ప్రమాణం చేస్తారా.. లేని పక్షంలో గ్రామాలు ఉంటాయని మనీదులో నేను ప్రమాణం చేస్తానని సవాలు విసిరారు. గ్రామాలు పోవని అసెంబ్లీ సాక్షిగా మంత్రి హామీరావు, మొన్న సమావేశంలో ఎంపీ కొత్త ప్రభాకర్ రెడ్డి చెప్పారన్నారు. ఈ ఎన్నికల్లో ప్రభాకర్ రెడ్డి ఘన విజయం సాధిస్తారని ధీమా వ్యక్తం చేశారు. ప్రతి ఒక్కరికీ రూ.5 లక్షల బీమా, సన్నబియ్యం, రూ.15 లక్షల ఆరోగ్య బీమా, సాభాగ్య లక్ష్మి ద్వారా మహిళలకు రూ.3,000 భృతి, ప్రభుత్వ భూములకు పట్టా అవకాశం, తదితర కార్యక్రమాలు అమలు చేస్తామన్నారు.

ఇంటి ముందు అభివృద్ధి, పొలం కాడ పచ్చదనం చూసి బీఆర్ఎస్ ను ఆశీర్వదించాలన్నారు. కార్యక్రమంలో బీఆర్ఎస్ మండల అధ్యక్షుడు జేడిపల్లి రాంరెడ్డి, సిద్దిపేట ఆత్మ కమిటీ చైర్మన్ లక్కరసు ప్రభాకర్ వర్మ, బీఆర్ఎస్ గ్రామ అధ్యక్షుడు పులిగారి శివయ్య, నాయకులు లక్ష్మణ్ గౌడ్, పాత్కల వెంకటేశం, డబ్బీకారి పెంటోజి, వెంకటయ్య, బండారు స్వామి గౌడ్, సుతారి రాములు, ఈదుగాళ్ల, పరశురాములు, బాలేళ్ల, ఆజాం, జంహంగీర్, చాట్లపల్లి బాలయ్య, స్వామి, అర్జున్, శ్రీనివాస్, చంద్రం, నరేష్, నాగయ్య, రాజు, కనక రాజు, లింగం, కొమురయ్య, శ్రీనివాస్, రాజేశ్వం, తదితరులు పాల్గొన్నారు.

బీఆర్ఎస్ తోనే సమగ్రాభివృద్ధి

బీఆర్ఎస్ హుస్సాబాద్ ఎమ్మెల్యే అభ్యర్థి వొడితల సతీశ్ కుమార్



ముదిమాణిక్యంలో నినాదాలు చేస్తున్న ఎమ్మెల్యే సతీశ్ కుమార్

చిగురుమామిడి, నవంబర్ 18: ఎన్నికలప్పుడే కనిపించే కాంగ్రెస్ నాయకులను నమ్మవద్దని, వారు చేసేదేమీ లేదని బీఆర్ఎస్ హుస్సాబాద్ ఎమ్మెల్యే అభ్యర్థి, ఎమ్మెల్యే వొడితల సతీశ్ కుమార్ అన్నారు. మండలంలోని ముదిమాణిక్యం, రామంప, ముల్కనూర్, పీఠపల్లి గ్రామాల్లో శనివారం ఎన్నికల ప్రచారం నిర్వహించారు. బీఆర్ఎస్ తోనే సమగ్ర అభివృద్ధి సాధ్యమని, స్వరాష్ట్రలో కరెంటు, తాగు, సాగు నీటి కష్టాలు తీరాయని తెలిపారు. గ్రామాల్లో వీధుల వెంట తిరుగుతూ మహిళలను, వృద్ధులను ఆహ్వానంగా పలకరించారు. బీఆర్ఎస్ ను గెలిపిస్తే సీఎం కేసీఆర్ మరన్ని సంక్షేమ పథకాలు అమలు చేస్తారన్నారు. కాంగ్రెస్ నాయకుల మాయమాటలు నమ్మి మోసపోవద్దని కోరారు. నియోజకవర్గంలో అనేక అభివృద్ధి కార్యక్రమాలు చేపట్టినట్లు తెలిపారు. మండలంలో గోదావరి జలాలతో మెట్ల ప్రాంతం సస్యశ్యామలంగా మారిందన్నారు. కారు గుర్తుకు ఓటు వేసి అధిక మెజార్టీతో గెలిపించాలని అభ్యర్థించారు. బీఆర్ఎస్ శ్రేణులు ఇంటింటా బీఆర్ఎస్ మ్యూనిసిపల్ గురించి వివరించాలన్నారు. రామంపల్లో గ్రామ శాఖ అధ్యక్షుడు గిట్ల తిరుపతిరెడ్డి ఆధ్వర్యంలో వివిధ పార్టీలకు చెందిన 150 మంది ఎమ్మెల్యే సతీశ్ కుమార్ సమక్షంలో బీఆర్ఎస్ లో చేరారు. ప్రభుత్వం చేపడుతున్న సంక్షేమ అభివృద్ధి పథకాలకు ఆకర్షితులై పార్టీలో చేరినట్లు వారు తెలిపారు. ఎమ్మెల్యే సతీశ్ కుమార్ గెలుపు కోసం కృషి చేస్తామని చెప్పారు. ప్రచారంలో ఎంపీపీ కొత్త వినీత, బీఆర్ఎస్ మండల అధ్యక్షుడు మామిడి అంజయ్య, మహిళా అధ్యక్షురాలు అండ సుజాత, సింగిల్ విండో చైర్మన్ జంగా వెంకటరమణారెడ్డి, బీఆర్ఎస్ మండల కోఆర్డినేటర్ పెనుకుల తిరుపతి, ఆయా గ్రామాల సర్పంచులు, ప్రజా ప్రతినిధులు, తదితరులు పాల్గొన్నారు.

కేసీఆర్ ను భారీ మెజార్టీతో గెలిపిద్దాం

- ఎఫ్ డీసీ చైర్మన్ వంటేరు ప్రతాపరెడ్డి, డీసీసీబీ చైర్మన్ చిట్టి దేవేందర్ రెడ్డి
- కొండపాక మండలంలో బీఆర్ఎస్ ప్రచారానికి భారీ స్పందన

కొండపాక, నవంబర్ 18: రైతాంగానికి 24 గంటల కరెంటు ఇచ్చే కేసీఆర్ కు ఓటేసి భారీ మెజార్టీతో గెలిపించాలని ఎఫ్ డీసీ చైర్మన్ వంటేరు ప్రతాపరెడ్డి, డీసీసీబీ చైర్మన్ చిట్టి దేవేందర్ రెడ్డి కోరారు. శనివారం కొండపాక, వెలికట్ల, తిమ్మారెడ్డిపల్లి, జస్టినాచారం గ్రామాల్లో నిర్వహించిన ఎన్నికల ప్రచారంలో ఎంపీపీ రా్యగళ్ల సుగుణాచార్యయ్య, ఎంపీపీ అనంతల అశ్వినీప్రశాంత్ తో కలిసి హాజరయ్యారు. ఈ సందర్భంగా వారు మాట్లాడుతూ 24 గంటలపాటు ఉచితంగా కరెంటు ఇస్తున్న కేసీఆర్ కు ఓట్లద్దామ, లేక మూడు గంటలు ఇస్తామంటున్న కాంగ్రెస్ కు ఓటు వేస్తారా అంటూ ఓటర్లను ప్రశ్నించారు. కాంగ్రెస్ పన్నే మూడు గంటల కరెంటు, బీజేపీ అయితే పాటర్లకు మీటర్లు పెడతారన్నారు. రైతుబంధు, రైతు బీమా, ఉచిత విద్యుత్, సాగునీరు ఇచ్చిన కేసీఆర్ ను భారీ మెజార్టీతో గెలిపిస్తే రైతులంతా సంతోషంగా ఉంటారన్నారు. ఎప్పుడూ ఈ ప్రాంతంలో కనబడని వారు



గజ్వేల్ లో ఇంటింటి ప్రచారం చేస్తున్న ఎమ్మెల్యే డాక్టర్ యాదవరెడ్డి, మున్సిపల్ చైర్మన్ ఎన్సీ రాజమౌళి

ఇక్కడికి వచ్చి రైతుల జీవితాలను ఆగం చేయాలని చూస్తున్నారని ఆరోపించారు. రూ.200 లు ఉన్న పింఛన్ ను రూ.2 వేలు చేశామని, మళ్లీ కేసీఆర్ పన్నే 5 వేల పింఛన్ వస్తుందన్నారు. గజ్వేల్ నియోజకవర్గంలో ప్రతిపక్ష పార్టీలకు చోటు లేదని, ఆ పార్టీ అబద్ధ ప్రచారాలను తిప్పికొట్టాలన్నారు. సీఎం కేసీఆర్ అందిస్తున్న సంక్షేమ, అభివృద్ధి పథకాలకు ఆకర్షితులై కొండపాక మండలం విశ్వనాథ్ పల్లి గ్రామానికి చెందిన కాంగ్రెస్ యూత్ నాయకులు శ్రీకాంత్, ప్రవీణ్, స్వామి, నర్సింహులు, నితీష్, నరేష్, మహేశ్, ప్రశాంత్, రాకే

శ్ లు వంటేరు ప్రతాపరెడ్డి సమక్షంలో బీఆర్ఎస్ లో చేరారు. వారికి ఎఫ్ డీసీ చైర్మన్ వంటేరు ప్రతాపరెడ్డి కండువా కప్పి ఆహ్వానించారు. కార్యక్రమంలో సర్పంచ్ ఫారం జిల్లా అధ్యక్షుడు ఆరెపల్లి మహదేవ్ గౌడ్, సర్పంచ్ ఫారం మండల అధ్యక్షుడు ఆరెపల్లి మహదేవ్ గౌడ్, ఎంపీటీసీల ఫారం మండల అధ్యక్షుడు చింతల సాయిబాబాగౌడ్, మాజీ ఎంపీపీ అనంతల పద్మ నరేందర్, బీఆర్ఎస్ సీనియర్ నాయకులు అంబటి బాలచందర్ గౌడ్, దోపల కల్యాణ్ యాదవ్, గుండెల్లి అంజనేయులు తదితరులున్నారు.